

किनवट पंचायत समिती (जि. नांदेड)
नवीन प्रशासकीय इमारत बांधकामास
सुधारीत प्रशासकीय मान्यता
देणेबाबत.

महाराष्ट्र शासन
ग्राम विकास विभाग
शासन निर्णय क्रमांक: पंसई-२०१४/प्र.क्र.२४६/पंरा-७
मझबान पथ, २५ बांधकाम भवन,
फोर्ट, मुंबई- ४०० ००९
तारीख: २९ एप्रिल, २०१६

वाचा :-

- १) शासन निर्णय, ग्रा.वि.व ज.सं.वि.क्र.पंसई-२००९/प्र.क्र.१६७/पंरा-७, दि. ३१ डिसेंबर, २००९
- २) अति. मुख्य कार्यकारी अधिकारी, जि.प., नांदेड यांचे पत्र क्र.जिपनां/बांउवि/इमारत/४५/ २०१४,
दि. १६.१०.२०१४, क्र. बाउवि/इमारत/१६५४/२०१५, दिनांक ०६.१०.२०१५, क्र. बाऊवि/ इमारत/
३०८ / २०१६, दिनांक १६.०३.२०१६

प्रस्तावना :-

१. अति. मुख्य कार्यकारी अधिकारी, जिल्हा परिषद, नांदेड यांनी वरील पत्रान्वये किनवट पंचायत समितीच्या नवीन प्रशासकीय इमारतीच्या बांधकामास सुधारीत प्रशासकीय मान्यता देण्याची विनंती केली आहे.
२. किनवट पंचायत समितीच्या नवीन प्रशासकीय इमारतीच्या रु. १७४.११ लक्ष किंमतीच्या सविस्तर अंदाज पत्रकास दिनांक ३१.१२.२००९ च्या शासन निर्णयान्वये प्रशासकीय मान्यता देण्यात आली आहे. त्यानंतर कामाच्या सविस्तर अंदाजपत्रकास सक्षम प्राधिकाऱ्यांनी तांत्रिक मान्यता दिल्यानंतर विहीत कार्यपद्धतीनुसार कामाचे कार्यारंभ आदेश देण्यात आले. याकामी नांदेड जिल्हा परिषदेला प्रशासकीय मान्यतेएवढा पूर्ण निधी टप्प्या-टप्प्याने वितरीत करण्यात आला असून, काम अंतिम टप्प्यात आलेले आहे. किनवट पंचायत समिती नवीन प्रशासकीय इमारतीच्या बांधकामाची प्रशासकीय मान्यता सन २००८-०९ च्या दरसूचीवर आधारित होती. कामाची निविदा सन २०१०-११ मध्ये काढण्यात आली व प्रत्यक्ष कामाची सुरुवात सन २०११-१२ मध्ये झाली. या कामी बांधकाम रस्त्याच्या समपातळीत आणण्यासाठी करावा लागलेला भराव व जोत्याच्या उंचीत झालेल्या वाढीमुळे अतिरिक्त प्लॅथ बीम व रिटेनिंग वॉलचे करावे लागलेले बांधकाम यामुळे आर.सी.सी. संकल्प चित्रात बदल होऊन कॉलम, बीम, फुटींगच्या प्रमाणात वाढ झाली. साहित्याची भाव वाढ व काम करतेवेळी सदर कामाच्या निविदेतील बाबीं मध्ये आर.सी.सी. संकल्प चित्राप्रमाणे कॉलम, बीम मधील लोखंडाच्या व काँक्रीटच्या परिमाणात झालेली वाढ रु. ३७.१९ लक्ष इतकी आहे. त्यामुळे अति. मुख्य कार्यकारी अधिकारी, जिल्हा परिषद, नांदेड यांनी संदर्भीय पत्रान्वये रु. २११.३० लक्ष इतक्या रकमेच्या सुधारीत अंदाजपत्रकास सुधारीत प्रशासकीय मान्यता देण्याची विनंती केली आहे.

३. अति. मुख्य कार्यकारी अधिकारी, जि.प., नांदेड यांनी सादर केलेल्या प्रस्तावाच्या छाननी अंती किनवट पंचायत समितीच्या नवीन प्रशासकीय इमारत बांधकामाकरीता रुपये २११.३० लक्ष इतक्या रक्कमेच्या सुधारीत अंदाजपत्रकास सुधारीत प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

४. किनवट पंचायत समितीच्या नवीन प्रशासकीय इमारत बांधकामाच्या मुळ प्रशासकीय मान्यता रुपये १७४.११ लक्ष रक्कमेमध्ये रुपये ३७.१९ लक्ष इतकी वाढ करून रुपये २,११,३०,०००/- (अक्षरी रुपये दोन कोटी अकरा लक्ष तीस हजार फक्त) इतक्या रक्कमेस या शासन निर्णयान्वये सुधारीत प्रशासकीय मान्यता देण्यात येत आहे.

५. किनवट पंचायत समितीच्या नवीन प्रशासकीय इमारत बांधकामाच्या सुधारीत अंदाजपत्रकाचा सर्वसाधारण गोषवारा खालील प्रमाणे आहे:-

पंचायत समिती किनवट नवीन प्रशासकीय इमारतीच्या सुधारीत प्रशासकीय मान्यतेचा तुलनात्मक गोषवारा					
अ. क्र.	बाबीचा तपशिल	मुळ प्रशासकीय मान्यतेनुसार रक्कम	सुधारीत प्रशासकीय मान्यता रक्कम	बचत	अतिरिक्त
१	२	३	४	५	६
१	स्थापत्य काम	१३१७५९९७.००	१६४११०००.००	०.००	३२३५००३.००
२	विद्युतीकरण	१४४९३६०.००	११५००००.००	२९९३६०.००	०.००
३	पाणी पुरवठा व मल:निस्सारण	१०५४०८०.००	५७५४१०.००	४७८६७०.००	०.००
४	आकस्मिक खर्च	५२७०४०.००	०.००	५२७०४०.००	०.००
५	संगणकीकरण व साहित्य	२६३५२०.००	०.००	२६३५२०.००	०.००
६	दरभाव फरक	७९०५६०.००	२५६९०००.००	०.००	१७७८४४०.००
७	जल पुनःभरण	१५००००.००	४२४५९०.००	०.००	२७४५९०.००
	एकूण	१७४१०५५७.००	२११३००००.००	१५६८५९०.००	५२८८०३३.००
	अतिरिक्त(६-५)	१७४११०००.००		२१.३६%	३७१९४४३.००
					३७१९०००.००

६. उपरोक्त प्रशासकीय इमारत बांधकामासाठी संबंधित सक्षम प्राधिकाऱ्याची तांत्रिक मान्यता प्राप्त झाल्यानंतरच सहायक अनुदान स्वरूपात टप्प्या-टप्प्याने, उपलब्धतेनुसार अर्थसंकल्प वितरण प्रणाली (BDS) द्वारे निधी वितरीत करण्यात येईल. या कामी वितरीत करण्यात आलेला रु. १७४.११ लक्ष निधी वजा जाता उर्वरीत रु. ३७.१९ लक्ष इतका निधी जिल्हा परिषदेला देय राहील.

७. प्रस्तुत कामात पुनःश्च कोणतीही भाववाढ यापुढे देय होणार नाही. सुधारीत प्रशासकीय मान्यता प्रदान केल्याच्या दिनांकापासून तीन महिन्यांच्या कालावधीत प्रशासकीय इमारतीचे उर्वरीत बांधकाम पूर्ण करण्यात यावे.

८. या कामावरील खर्च हा "२५१५-इतर ग्रामीण विकास कार्यक्रम १०१, पंचायती राज ३१ सहाय्यक अनुदाने (०१)(०३) जिल्हा परिषदांच्या इमारती बांधकामासाठी जिल्हा परिषदांना सहाय्यक अनुदाने (२५१५ ००५३)" या लेखाशिर्षाखाली मंजूर केलेल्या तरतूदीमधून खर्ची टाकण्यात यावा.

९. प्रस्तुतचा शासन निर्णय, वित्तीय अधिकार, नियम पुस्तिका, १९७८, भाग पहिला, उप विभाग-पांच, अ.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यांत आलेल्या अधिकारास अनुसरून तसेच वित्त विभागाचा अनौपचारिक संदर्भ क्र.१९२/व्यय-१५ दि.१३.०४.२०१६ अन्वये दिलेल्या सहमतीस अनुसरून निर्गमित करण्यांत येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१६०४२९१५३६३८२०२० आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(दि.बा.पाटील)

अवर सचिव, महाराष्ट्र शासन.

प्रत,

- १) विभागीय आयुक्त औरंगाबाद विभाग, औरंगाबाद
- २) महालेखापाल, महाराष्ट्र -१ मुंबई / महाराष्ट्र -२, नागपूर.
- ३) मुख्य कार्यकारी अधिकारी, जिल्हा परिषद नांदेड
- ४) अति. मुख्य कार्यकारी अधिकारी, जिल्हा परिषद नांदेड
- ५) मुख्य लेखा व वित्त अधिकारी, जिल्हा परिषद नांदेड
- ६) कार्यकारी अभियंता (बांधकाम), जिल्हा परिषद नांदेड
- ७) जिल्हा कोषागार अधिकारी, जिल्हा नांदेड
- ८) मुख्य लेखा परिक्षक, स्थानिक निधी लेखा, नांदेड
- ९) उपमुख्य लेखा परिक्षक, स्थानिक निधी लेखा नांदेड विभाग
- १०) जिल्हा लेखा परिक्षक, स्थानिक निधी लेखा, नांदेड
- ११) सभापती, पंचायत समिती, किनवट, जिल्हा नांदेड
- १२) गट विकास अधिकारी, पंचायत समिती, किनवट, जिल्हा नांदेड
- १३) निवड नस्ती कार्यासन पंरा-७, ग्रा.वि.व ज.सं.विभाग, बांधकाम भवन मुंबई